



## अख्तियार दुरुपयोग अनुसन्धान आयोग टंगाल, काठमाडौं

प्रेस विज्ञप्ति: २०७२।११।११ गते ।

आरोपपत्र दायर गरिएको (गैर कानूनी सम्पत्ति आर्जन)

---

भरतपुर अस्पतालमा मेडिकल सुपरिटेण्डेन्ट हुँदा डा. केशवराज भूर्तेलले अस्पताल भवन निर्माण गर्ने ठेकेदारसंग रकम असुल गरी कच्ची भवन बनाएको, स्टोरमा हुने सामान र उपकरण खरिदमा नाजायज फाइदा लिएको, कलेजको जग्गा भाडामा दिई आफूलाई गैरकानूनीरूपमा फाइदा र अस्पताललाई हानी नोक्सानी गराएको, आफ्नो शेयर रहेको मौला कालिका अस्पतालमा पाठेघरको अप्रेसनमा गैरकानूनीरूपमा रकम असुल गरेको लगायतका कार्य गरी अकुत सम्पत्ति आर्जन गरी उक्त अवधिमा भरतपुर-११ मा बंगला, चितवन मेडिकल कलेजमा रु.६७,००,०००/- (अक्षरूपी सरसठ्ठी लाख) को शेयर, काठमाण्डौंको कलंकीमा बंगला, नवलपरासीको गैडाकोट र रजहर एवं चितवनका विभिन्न ठाउँमा समेत चल अचल सम्पत्ति जोडेकोले निज उपर कारवाही गरिपाउ भन्ने उजुरी अनुसन्धानका क्रममा निज डा. केशवराज भूर्तेलले भरतपुर अस्पताल, चितवन समेतका विभिन्न सरकारी अस्पतालमा कार्यरत रही सार्वजनिक पदमा बहाल रहँदा आफ्नो पदीय जिम्मेवारीको दुरुपयोग एवं भ्रष्टाचार गरी गैर-कानूनीरूपबाट सम्पत्ति आर्जन गरी भ्रष्टाचार निवारण ऐन, २०५९ को दफा २० को उपदफा (१) बमोजिमको कसुर गरेको पुष्टी हुन आएकोले जम्मा बिगो रु. २,६३,५२,६६८/- (अक्षरूपी दुई करोड त्रिसठ्ठी लाख बाउन्न हजार छ सय अठसठ्ठी) कायम गरी सोही ऐनको दफा २० को उपदफा (२) अनुसारको जरिवाना र कैद सजाय हुन साथै भ्रष्टाचार गरी गैरकानूनी रूपमा आर्जन गरेको सम्पत्ति भ्रष्टाचार निवारण ऐन, २०५९ को दफा ४७ तथा अख्तियार दुरुपयोग अनुसन्धान आयोग ऐन, २०४८ को दफा २९ (ख) बमोजिम जफत गरी पाउन मागदाबी लिई र सो अवधिमा आर्जन गरेको श्रोत नखुलेको सम्पत्ति निज डा. केशवराज भूर्तेलको श्रीमती रुक्मणी भूर्तेलको नाममा समेत चल अचल सम्पत्तिहरू राखेको देखिएकोले निज रुक्मणी भूर्तेललाई समेत प्रतिवादी कायम गरी आज विशेष अदालत, काठमाडौंमा आरोपपत्र दायर गरिएको छ ।

कुनै पनि प्रकारको भ्रष्टाचारका सम्बन्धमा समयमै सत्य र यथार्थपरक सूचना उपलब्ध गराई आफ्नो हक अधिकार सुनिश्चित गर्नुका साथै भ्रष्टाचारजन्य गतिविधिको अन्त्य गरी भ्रष्टाचारमुक्त समाज निर्माण गर्ने गराउने साझा अभियानमा सक्रिय सहभागिता एवं सहकार्यका लागि आयोग सबैमा हार्दिक अनुरोध गर्दछ ।